

Адыгэ Республикэм и Къэралыгъо Совет — Хасэмрэ и Правительствэрэ ягъэзет

ЦыфхэмкIэ мэхъанэшхо зиIэ Иофыгъу

Цыфхэм нахьыбэрэ агъэфедэрэ гъомылапхъэхэм ауасэ мы аужырэ мазэхэм лъэшэу къызэрэхъуагъэм лъапсэу фэхъугъэр зэхакъуэу УФ-м и Президентэу Дмитрий Медведевым УФ-м и Правительствэрэ къэралыгъом исубъектхэмрэ унашъо къафийшылъ. Ащ фэгъэхъыгъэ зэхасыгъоу тыгъуасэ Мыекъяуапэ щыкIуагъэм къырагъэблэгъагъэх а лъэныкъомкIэ пшъэдэкIыж зыхьыр министрствэхэм, муниципальнэ образованиехэм япащэхэр, республикэм ит предприятие анахъ шъхъалэхэм ялыкIохэр, нэмыкIхэри.



АР-м и Премьер-министрэу КъумпIыл Мурат къызэрэхигъэщыгъэмкIэ, мы гумэкIыгъор Адыгеим имызакъоу, УФ-м исубъектхэм зэкIэми ашъхъащыт. Нахьыбэрэ агъэфедэрэ гъомылапхъэхэм ашыщхэм ауасэ хэпшыкIэу къызэрэхъуагъэр ащ къыхигъэщыгъэ, хэкIыпIэу непэ щыIэхэм ягугъу къышылъ. ГушыIэм пае, республикэм ит

ООО-у «Уахътэ» зыфиIорэм пынджэу переработкэ ышIырэр сомэ 15 — 17-кIэ (зы килограммыр) къетIупшы. Ау ар тучанхэм макIэу атеплэгъошъ, зыщэхэрэми уасэу агъэуцурэр фэдитIум ехукIэ нахьыбэу къыхэкIы. Предприятиу «Мамырыкъом» къыдигъэкIырэ дагъэр шэпхъэ инхэм зэрадиштгэрэр республикэм имызакъоу, нэмыкI



и Правительствэ ипащэ къыхигъэщыгъэ ыкIи мэфIи 10-м къыкIоцI къолыр республикэм ибэдзэршIыпIэхэм къызэрэатехъан фэе шIыкIэхэр агъэнэфэнхэу унашъо къафийшылъ.

(ИкIуах
я 2-рэ
н. ит).

Адыгэ Республикэм и Президентэу А. К. ТхъакIушынэм дыригъэштагъ

Партиу «Единая Россия» зыфиIорэм и Адыгэ регион къутамэ и Политсовет изичэзыу зэхэсыгъоу мы охътэ благъэм шIэщыт зыщыкIэпIэхъуагъэр зы Иофыгъу: Урысые Федерацием и Президентэу Д.А. Медведевым Урысые Федерацием и Федеральнэ ЗэIукIэ факIоу къышылъгъэ Джэпсалъэм ехьылIэгъэ Иофыгъор ары.

— Федеральнэ ЗэIукIэм фэIорэ Джэпсалъэм, партиехэмрэ общественнэ организациехэмрэ къыхагъэлажъэхъэ, зэрэтегущыIэщтхэр игъо шъыпкъэу сэлъытэ, — ариIуагъ Адыгэ Республикэм и Президентэу, партиу «Единая Россия» зыфиIорэм и Апшъэрэ Совет хэтэу А.К. ТхъакIушынэм сайтэу adychea.ru и журналистхэм, партиу «Единая Россия» и Адыгэ регион къутамэ и Политсовет зэхэсыгъоу иIэшттым къытегущыIэгъэ.

— Джэпсалъэм мэхъанэшхо, мэхъэнэ куу иI, уахътэм диштэу экономикэм зэхэбIыныгъэу фашIышътхэр, производствэм зызэрэрагъэушъомбгъушътхэр, псауныгъэм икIэушъомбгъушътхэр фэгъэзэгъэ лъэныкъом зэхэбIыныгъэ инхэр

зэрэфашIышътхэр, политикэ системэр нахьышIу зэрэшIышътхэр тыхэгъэу, тауж къырыкIошът лIэужхэм янеушъыр мафэ нахьышIу хъуным фэIорышIэщтхэр. Ар зэкIэми зэдытиIофэу щыт, Д.А. Медведевым къыхыгъэ предложениехэр икIоу дгъэцIэкIэжыныхэм ахэр фытегъэпсыхъагъэх.

Мы Джэпсалъэр адрэхэм зэрэатекIырэр хэгъэгум иджырэ Иофыгъохэм ямызакъоу, охътэ Iыхъэм телытагъэу тапэкIэ къэралыгъом хэхъоныгъэ ышIынымкIэ амалэу щыIэхэм анаIэ зэрэащтырагъэтыгъэр ары.

Джэпсалъэр Урысыем щыпсэурэ пэпчэ фэгъэхъыгъэу щыт. Планхэр, тоннхэр, квадратнэ метрэхэр, федеральнэ программэхэм къащыдэлъыгъэ миллиардхэр арымырэу, цыфым ищыIэкIэ-псэукIэ нахьышIу шыгъэн зэрэфаер ащ лъапсэ фэхъугъ.

Тащыщ пэпчэ ищыIакIэ нахьышIу зыхъушътхэр ИофшIэн дэгъурэ лэжъэкIэ инрэ къыраты зыхъукIэ; псауныгъэм икIэушъомбгъушътхэр фэгъэзэгъэ системэм технологиэ пэрытхэр щыгъэфедэгъэ зыхъукIэ, кIэлэцIыкIухэм гъэсэныгъэ дэгъу адгъэгъотынэу амал

тиIэ зыхъукIэ; ныхэр, кIэлэцIыкIухэр цыхъэшIэгъоу къэзыхъумэщтхэ, ветеранхэм IэпыIэгъу языгъэгъотышът системэр щыIэ зыхъукIэ; къалэхэмрэ къуаджэхэмрэ щыIэкIэ амалэу адэлъыр нахьышIу зыхъукIэ, ныбжьыкIэхэм янеушъыр мафэ зыфэдэщтыр рахъухъан алъэкIынэу зыхъукIэ, зэныбджэгъуныгъэрэ зэгурьIоныгъэрэ тазыфагу илъэу Урысые зыкIым тыщыпсэу зыхъукIэ ары.

Предложение гъэнэфагъэхэу къахыгъэхэр программэхэм лъапсэ афэхъушътхэр. Къэралыгъо политикэм ылъэныкъокIэ ИофшIоу рахыжъэрэ пэпчэ лъапсэу фэхъурэр цыф къызэрэIохэм ягумэкIэхэмрэ ящыкIагъэхэмрэ анаIэ атегъэтыгъэныр ары.

Адыгеим исхэм ящыIэкIэ-псэукIэ нахьышIу шыгъэным тетэу тилофшIэн зэхэтшъэщт. Анахъэу тынаIэ зытедгъэтышътхэр псауныгъэм икIэушъомбгъушътхэр фэгъэзэгъэ лъэныкъом изегъэушъомбгъун ары. Илъэсиц благъэхэм къаIоцI сомэ миллиарди 4 фэдиз а лъэныкъом республикэм щыпIудгъэхъанэу гухэлъ тиI. Ар мылкъушхоу зэрэщытыр къыбгурIо лъэпкъ проектэу «Псауныгъ» зыфиIорэм тетэу

илъэсишым къыкIоцI сомэ миллион 752-рэ республикэм зэрэщыхалъхъагъэр къызыдэпIытгъэ кIэ. Псауныгъэр къэушъомбгъэнымкIэ Адыгеим исистемэ нэмыкI шъыпкъэу зэтэдгъэпсыхъан фаеу джы хъушът.

Тиэкономикэ уахътэм диштэу зэтэдгъэпсыхъащт, апэрэ чыпIэм итышътхэр туризмэрэ аграрнэ комплексмэрэ хэхъоныгъэ ягъэщыгъэныр ары. ИофшIэпIэ чыпIэкIэ мин пчъагъэхэм язэхэщэн, бюджетым хэбзIахъ тедзэхэр игъэхъэгъэнхэм атегъэпсыхъэгъэ Иофышхо тшIэщт, джашыгъум социальнэ программэхэм нахьыбэу мылкъу ахэтлхъанэу, тикъалэхэр, станицэхэр, къуаджэхэр нахъ зэтэгъэпсыхъагъэ тшIынхэу амал тиIэщт.

Сабыибэ зэрыс унагъохэмрэ унэгъо ныбжьыкIэхэмрэ унэ зыщышътхэр чыгу Iахъхэр пкIэ хэмылгъэу къафыхэгъэкIыгъэным ехьылIэгъэ республикэ закон дгъэхъазырынэу гухэлъ тилагъ. Урысые Федерацием и Президентэу Д.А. Медведевым и Джэпсалъэ ящэнэрэ сабыир къызэрэIохъушъэрэ унагъом ащ фэдэ шыкIэм тетэу IэпыIэгъу егъэгъотыгъэн фаеу зэрэщылыта-

гъэм къыхэкIэу мы Иофыгъом лъэшэу гъунэ лъытфышът.

Федеральнэ ЗэIукIэм фэIорэ Джэпсалъэр гупшысэ куу зыхэлъ документэу щыт. Ащ итхэр зэрэзэхэтфышътхэм имызакъоу, кIэлэцIыкIу IыгъыпIакIэхэм яшIынкIэ, сабыибэ зэрыс унагъохэм хэбзIахъ фэгъэкIотэныгъэхэр афэшIыгъэнхэмкIэ, кIэлэцIыкIу сэнаушхэм IэпыIэгъу ягъэгъотыгъэнымкIэ, физкультурэмрэ спортмэрэ хэхъоныгъэ ягъэшIыгъэнымкIэ гухэлъэу тилагъэхэм тахэпIэжынын фаеу хъушът.

Партиу «Единая Россия» зыфиIорэм ипроектхэм атетэу мы предложениехэм ашыщыбэхэр агъэцакIэхэу зэрэрагъэжагъэр шъхъафэу хэгъэунафыкIы сшIоигъуагъ. Цыфхэм къагъэлъэгъогъэ идеехэмрэ проектхэмрэ къэралыгъо хабзэм зэрадыригъэштагъэм дэгъоу къеушыхъаты граждан обществом хэхъоныгъэ зэришIырэр.

Мэхъанэшхо зиIэ мы документэу ыкIи ащ иположениехэу гъэцIэкIэIо хабзэм иорганхэм, законодательхэм, политикэ партиехэм, общественнэ организациехэмрэ движениехэмрэ щыIэныгъэм щыпхырашын фаеу щытхэм ятегущыIэн зэрэрагъажъэрэм десэгъашът. Партиу «Единая Россия» и Адыгэ регион къутамэ Политсоветым изэхэсыгъо зэрэзэхышъэрэ игъо шъыпкъэу сэлъытэ.

ЦыфхэмкIэ мэхъанэшхо зиIэ Юфыгъу

(Апэрэ нэкIуб. кыщцэжэ).

Хъаджыгъэм, щэм ахашы-кIырэ продукцием, нэмыкI гъомылапхъэхэм ащыщыбэхэм ауасэ лъэшэу хэгъэхъуагъэу Краснодар крайм кызырэрар-щырэм хэплъэжынкIэ, зэфэхьысыжъ тэрэзхэр ашIынхэ фаеу Къумпыл Мурат кыгъэ-нэфагъ. Сыда пIомэ мы гъомы-лэпхэ дэдэхэм ауасэ нахъ ма-кIэу республикэм кыщыда-гъэкIын ыкIи щашэн амал щыI.

АР-м уасэхэмрэ тарифхэм-рэ ягъэнэфэнкIэ и ГъэlorышIап-лэу Псылушъ Юсыф зипащэм

мы лъэныкъомкIэ ушэтынэу зэ-хищэгъагъэм зэфэхьысыжъэу фэхьугъэхэм нэужым къатэ-гушылагъ. Республикэм щы-псэухэрэм ащыщыбэхэм ха-хъоу ялэр зэрэмакIэр кыдэплъы-тэмэ, гъомылапхъэхэм ауасэ зы-къемыгъэлэтыгъэным мэхъанэ-шхо зэриIэр ащ кыыхигъэщыгъ. Тучанхэм, щапIэхэм ашIауагъэ-кIырэ продукцие зырызхэм ауасэ къащагъэклагъ аIозэ, ятIо-нэрэ мафэм нэмыкI гъомылап-хъэхэм ауасэ кызырэдэгъэклауа-рэм кIэух горэ фэшIыгъэн фаеу ащ ылытагъ.

Зэхэсыгъом кIэух зэфэхьы-сыжъхэр Къумпыл Мурат кы-фишIызэ, зигугъу къэтшIыгъэ ГъэlorышIапIэм, АР-м мэкъу-

мэщымкIэ и Министерствэ, нэ-мыкI структурэхэу гъомылап-хъэхэм ауасэ лъыплъэн фаехэм яIофшIэн зэрэзэхашэрэм зэ-римыгъэрээрэр кылуагъ. Зи-пшъэрылхэр тэрэзэу зэшIозы-мыхырэ пащэхэм шIокI имыIэу пшъэдэкIыжъ зэрахыщтыр ыкIи ахэм яIофшIэн зэрэзэхашэрэм цыфхэм ящыIэкIэ-псэ-укIэ зыфэдэщтыр бэкIэ зэрэ-пхыгъэр агу кыгъэкIыжыгъ. Унашъоу къафишIыгъэхэр охъ-тэ кIэкIым кыкIоцI агъэцкIэ-нэу къафигъэпытагъ.

ТХЪАРКЪОХЪО
Адам.

Сурэтыр Iэшъынэ Аслъан тырихыгъ.

Инэплъэгъу ригъэкIыхэрэп

Ветеранхэм япсэупIэхэр нахьышIу шIыгъэнхэм АР-м и Президент ренэу ыналэ тырегъэты. А лъэны-къомкIэ шIуагъэ къэзытырэ IофшIакIэр кыхахыгъэу республикэм игъэцкIэкIо хабзэрэ муниципальнэ об-разованиехэм яструктурэхэмрэ зэгъусэхэу Iофыгъор зэшIуахы.

ШэкIогъум икIэуххэм адэжъ ветеранхэм субсидие ятыгъэ-ным пае федеральнэ бюджетым кыиКIи Адыгеим сомэ милли-он 27-рэ кыфэкIуагъ. А ахъ-щэр ветеран 37-мэ атыраго-щэшт.

— ИлъэсыкIэм ехъулэу ве-теран 37-мэ къэбар гушIуагъо алыIэсышт, — еIо АР-м Iоф-шIэнымрэ социальнэ хэхъо-ныгъэмрэкIэ иминистрэ На-

талья Широковам, — мы охътэ благъэм макъэ ядгъэлэушт ащ-фышт фэтэрхэм е чIылтэ унэ-хэм алыыхунхэу.

Непэ Адыгеим зипсэупIэ на-хьышIу шIыгъэн фаеу, 2005-рэ илъэсым игъэтхэпэ мазэ и 1-м ыуж чэзыум хэуцауагъэу вете-ран 338-рэ щэпсэу. Ветеран 278-мэ сомэ миллиони 198-рэ аратыгъах. Ахэм ащыщэу нэб-гырэ 249-мэ зыфэе псэупIэ-

хэр ащэфыгъах, ветеран 29-р джырэ уахътэм унэхэм альэ-хъух ыкIи документхэр агъэ-псых.

Шъугу къэдгъэкIыжыын, Урысые Федерацием и Прези-дентэу Дмитрий Медведевыр икIэшакIоу 2009-рэ илъэсым ибэдззогъу мазэ кыщцэгъэ-жъагъэу ветераным тедфэрэ квадратнэ метрэр 36-рэ хъун фаеу агъэнэфагъ. Тиреспу-бликэ псэупIэ квадратнэ мет-рэм сомэ 19800-рэ щыриуас. Арышъ, ветераным ахъщэу Адыгеим щыратырэр сомэ 712800-рэ мэхъу.

АР-м и Президент ипресс-къулыкъу

Электроннэ шIыкIэм техъащтых

Адыгэ Республикэм и Прави-тельствэ зычIэт Унэм тыгъэгъа-зэм и 9-м зэхэсыгъо щыкIуагъ. Республикэм электроннэ прави-тельствэ щыгъэпсыгъэным иIо-фыгъохэм гъэцкIэкIо хабзэм ыкIи чIыплэ зыгъэlorышIэ-жыпIэм яорганхэм инфор-матизацием хэхъоныгъэ ащя-гъэшIыгъэным ар фэгъэхьы-гъагъ. Iофтхъабзэм хэлэжъагъэх Адыгеим и Президент и Адми-

нистрации, гъэцкIэкIо хабзэм ыкIи чIыплэ зыгъэlorышIэжы-пIэм яорганхэм яIыкIохэр.

Зэхэсыгъор зэришагъ АР-м информатизациемкIэ и Гъэlorы-шIапIэ ипащэу Андрей Берест-невым. Ащ кызырIуагъэмкIэ, электроннэ правительствэу агъэ-псыштым ипшъэрылгыр къэ-ралыгъо хабзэм ыкIи чIыплэ зы-гъэlorышIэжыпIэм яорганхэм яIофшIэн технологиякIэхэм ате-

тэу зэхэщэгъэныр ары. Инфор-мационнэ-коммуникационнэ технологиехэр ахэм куоу зэ-рагъэфедэщтым ишIуагъэкIэ, къэралыгъо органхэм яIофшIэн ыкIи яфэIо-фашIэхэр зэрагъэ-псырэм афэгъэхьыгъэ къэбарыр цыфхэм шIэхэу алэклагъэхьашт.

Организациехэм азыфагу зэ-пхыныгъэ илъэу зэрэздэлэ-жъэштхэм пае Майкрософт Тех-нологиер агъэфедэзэ, порталхэр зэрагъэпсыштым фэгъэхьыгъэу ООО «Майкрософт Рус» зы-фиIорэм испециалистхэм мас-тер-классхэр зэхэсыгъом кы-щатыгъэх.

IЭШЪЫНЭ Сусан.

Адыгэ Республикэм и Къэралыгъо Совет — Хасэм

Илъэсыбэ хъугъэу шIуагъэ къытэу гъэсэны-гъэм ылъэныкъокIэ Iоф зэрашIэрэм, къыткIэ-хъухъэхэрэм япIунрэ яегъэдженрэ яIахьышхо зэрэхашIыхьэрэм ыкIи методикэм епхыгъэ Iофтхъабзэхэр дэгъоу зэрэзэшIуахыхэрэм афэшI Адыгэ Республикэм и Къэралыгъо Со-вет — Хасэм и Щытхъу тхылъ афагъэшъошагъ:

— **Каюкова Еленэ Иван ыпхъум**, МОУ-у «Гъэсэныгъэ зышIагъэгъэотырэ гурыт еджа-пIэу N 11-р» зыфиIоу поселкэу Каменномос-скэм дэтым хысапымрэ информатикэмрэ-кIэ икIэлэегъаджэ;

— **ЦыкIу Мирэ Къэлэубатэ ыпхъум**, МОУ-у «Гъэсэныгъэ зышIагъэгъэотырэ гурыт еджапIэу N 1-р» зыфиIоу Адыгэкъалэ дэтым хысапымкIэ икIэлэегъаджэ.

Илъэсыбэ хъугъэу гуетыныгъэ фыриIэу Iоф зэришIэрэм, Iэпэлэсэныгъэшхо зэрэхэлъым ыкIи Адыгэкъалэ иобщественнэ щыIэны-гъэ чанэу зэрэхэлажъэрэм афэшI Адыгэ Республикэм и Къэралыгъо Совет — Хасэм

и Щытхъу тхылъ фагъэшъошагъ **ТIэшъу Ас-кэр Кимэ ыкъом**, ООО-у «Сигма» игене-ральнэ директор.

Илъэсыбэ хъугъэу шIуагъэ къытэу гъэсэны-гъэм иIоф зэрэфэлажъэрэм, Iэпэлэсэныгъэшхо зыхэлъ кIэлэегъаджэхэм ягъэхъазырынкIэ гъэ-хъагъэхэр зэришIыгъэхэм афэшI Адыгэ Респу-бликэм и Къэралыгъо Совет — Хасэм и Щыт-хъу тхылъ фагъэшъошагъ **Кетъко Ольгэ Яков ыпхъум**, муниципальнэ образованиеу «Мые-кIопэ районным» иадминистрацие гъэсэныгъэм-кIэ и ГъэlorышIапIэ испециалист шъхъалэ.

Общественнэ-политикэ IофшIэным чанэу зэ-рэхэлажъэрэм, чIыплэ зыгъэlorышIэжыныным иIахьышIу зэрэхышIыхьэрэм, хэдзакIохэм яфедэхэр кызырэгъэгъунэрэм ыкIи илъэсыбэ хъугъэу гуетыныгъэ фыриIэу Iоф зэришIэрэм афэшI Адыгэ Республикэм и Къэралыгъо Со-вет — Хасэм и Щытхъу тхылъ фагъэшъошагъ **Ткаченко Юрий Сергей ыкъом**, муници-пальнэ образованиеу «Къалэу Мыекъуапэ» и УплъэкIу-лътэкIо палатэ итхъаматэ.

Пенсионерхэм адеIэщтых

АР-м и пенсионерхэу Iоф зымышIэхэрэм яунэхэм газыр аращэ зыхъукIэ, ащ пагъэкIодэрэ ахъщэм щыщ Iахьым афырагъэгъэзэжыщт.

Ащ фэгъэхьыгъэу министрэ-хэм я Кабинет бэмышIэу зэхэ-сыгъоу иIагъэм кыщылуагъ АР-м и Премьер-министрэ игуа-дзэу Алексей Петрусенкэм.

Адыгэ Республикэм исоци-альнэ программэу цыфхэм соци-альнэ фэIо-фашIэхэр афэзы-гъэцкIэрэ учреждениехэм яма-териальнэ базэ гъэпытэгъэным ыкIи Iоф зымышIэрэ пенсио-нерхэм адреснэ социальнэ Iэ-пылэгъу ятыгъэным фэгъэхьы-гъэу 2010-рэ илъэсым тельыта-гъэм ахъщэу пэлухьэрэм зэхъо-кIыныгъэхэр фэхьугъэх. Уры-сые Федерацием ПенсиейхэмкIэ

ифонд ибюджет щыщэу сомэ миллионрэ мин 800-рэ газыр зиунэ изыщэшт пенсионерхэм аратынэу къатIупщышт.

— Ащ ишIуагъэкIэ Iоф зы-мышIэрэ пенсионери 117-мэ газыр ищэгъэнымкIэ Iэпылэгъу тафэхъун тлъэкIышт, — кы-луагъ Алексей Петрусенкэм.

ТапэкIэ мы программэм те-лътытагъэу сомэ мин 378,2-рэ къатIупщыгъагъ ыкIи нэбгырэ 25-мэ Iэпылэгъу афэхьугъэх. Арышъ, илъэсым кыкIоцI Iоф зымышIэрэ пенсионери 142-мэ яунэхэм газ аращэнымкIэ ха-бзэр Iэпылэгъу афэхьугъ.

ЕджапIэхэр зауплъэкIухэм...

Джэджэ район прокуратурэм районым ит еджапIэхэм терроризмэм епхыгъэ бзэдджэшIагъэхэр къащымыхъу-ным зэрэтегъэпсыхъагъэхэр ыуплъэкIугъэх.

ЕджапIэу прокуратурэм иIо-фышIэхэр зыдэшылагъэхэр, зэкI пIоми хъунэу, федеральнэ зако-нодательствэм кызырэдильгы-тэу, кIэлэеджакIохэм щынэгъон-чъагъэмкIэ яфитыныгъэхэр ащя-гъэцкIэхэу щытхэп.

УплъэкIунхэм кызырагъэлъэ-гъуагъэмкIэ, еджапIи 10 икъу фэдиэу къэшIыхъагъэп. АщкIэ ахэм япащэхэм федеральнэ за-конодательствэри, чIыплэ уна-шъохэри аукъуагъэх. ЕджапIэхэм ячэухэр зэрэIутхыгъэхэм кы-хэкIэу, еджапIэ шагум мафэрэ шъон пытэхэм ащешъонхэ ыкIи

нэмыкI мыхъо-мышIагъэхэр ащызэрахъанхэ альэкIышт.

Прокурор уплъэкIунхэм якIэ-уххэмкIэ еджэпIи 10-мэ афэгъэ-хьыгъэ исковой тхылъхэр Джэ-джэ район судым фагъэхьыгъ. Ащ дакIоу, Джэджэ районым иад-министрацие гъэсэныгъэмкIэ игъэlorышIапIи кIэлэеджакIохэм яфитыныгъэхэр зэрэукугъэхэр итхагъэу тхылъ прокуратурэм фигъэхьыгъ.

Джэджэ район прокурату-рэм идао тэрэзэу район судым ылытагъ. Джы щыкIагъэхэр да-гъэзыжыых.

МВД-м къеты

БлэкIыгъэ тхъэмафэм Адыгэ Республикэм бзэдджэ-шIэгыи 132-рэ щызэрахъагъэу МВД-м ыгъэунэфыгъ. Ахэм ащыщэу тIогъогогъумкIэ шъобж хьылъэхэр аты-ращагъэх, тфэгъогогъум ахъунклагъэх, хъоршэры-гъэкIэ цыфым зэрар кызырэфэхьыгъэр гъогогъу 12, наркотикхэм япхыгъэу бзэдджэшIэгыи 3, экономикэм епхыгъэу 5 зэрахъагъэ... Тигъогухэм пстэумкIи а уахътэм кыкIоцI хъугъэ-шIэгыи 12 атехъухъагъ, ахэм нэбгырищ ахэкIодагъ, 11-мэ шъобж зэфэшъафхэр атешагъэхэ хъугъэ, водитель нэбгырэ 84-рэ рулым ешъуагъэу кIэрысхэу къаубытыгъэх.

Джэджэ районым ит стани-цэу Дондуковскэм щыпсэурэ кIалэу илъэс 16 зыныбжыр мэфэ нэфынэм ахъунклагъ. Зы-щыщ ымышIэрэ хульфыгъэм кыгъэщыны сотовэ телефоныр Iыхыгъ. Район милицием иIо-фышIэхэм бзэдджэшIагъэр зе-зыхъагъэр а мэфэ дэдэм къау-бытыгъ. Ащ илъэс 16 ыныбж, Кошхъаблэ щыщ.

Мы район дэдэм наркотик-хэм япхыгъэ бзэдджэшIагъэ щы-зэрахъагъэу кыщыдахъэгъэщыгъ. Станицэу Джэдджэм щыпсэурэ хульфыгъэу илъэс 30 зыныб-жыр кызалыхъум, кIэп грам-ми 8 иджыбэ кырахыгъ. Ар кызыдырихыгъэр оператив-никхэм зэхафы.

Нэужым зы чэщым кыкIоцI автомашиниц Мыекъуапэ ирай-он зэфэшъафхэм ашахъун-клагъ. Ахэм аудиотехникэр ара-хыгъ, аккумуляторхэр атыгъу-гъэх, бензинэу арыгыр аращыгъ. Милицием иIофышIэхэм опе-

ративнэ-лътыхъон Iофэу зэра-хъагъэхэм яшIуагъэкIэ, чэщ-зы-мафэм кыкIоцI бзэдджашIэхэр къаубытыгъэх. Щыри зиIэшIа-гъэр зы куп мэхъу, ахэр стани-цэу Джэджем щыщых.

Илъэсэу тызыхэтыр кызи-хъагъэм кыщыдублагъэу тигъо-гухэм хъугъэ-шIагъэу атехъу-хъагъэхэм нэбгырэ 600-м ехъу-мэ шъобжхэр ахахыгъ. Сакъы-ныгъэ кызырэхамыфэрэм е ша-пхъэхэр зэрамыгъэцакIэхэрэм тхъамыклагъор къафехьы. Ащ фэдэу поселкэу Инэм икIэу Бжъэдыгъухъаблэ кIорэ авто-мобиль гъогум рыкIорэ ВАЗ-2114-м иводитель ыпэкIэ кыи-кIырэ транспортым игъогу те-лъади, иномаркэу къачъэрэм еутэкIыгъ. Водителэу шапхъэхэр зыукъуагъэм шъобж хьылъэхэр тешагъэхэу Адыгэкъалэ исымэ-джэщ ашагъ. Охътэ благъэм ар зыпарэмэ «гуIэжышъуштэп».

АР-м и МВД ипресс-къулыкъу.



(Джыри кыкІэлъыкІошт).

Адыгэ быракъымрэ шъуашэмрэ ямэфэкI

Адыгэ быракъымрэ шъуашэмрэ ямэфэкIхэр тиреспубликэ имызакъоу, тилъэпкъэгъухэр зыщыпсэурэ хэгъэгухэми ащызэхэцэгъэнхэм фэгъэхыгъэ тхыгъэхэр «Адыгэ макъэм» къыхиутыхэу хъугъэ. Лъэпкъ Iофыгъохэр зэрэлъыкIуатэхэрэр зэрагъашIэ ашIоигъоу гъэзетеджэхэр къызэрэкIэупчIэхэр тигуапэ.

Мэлылфэгъу мазэм и 25-м адыгэ быракъым и Мафэ Мыекъуапэ имызакъоу, ткъош республикэхэм, адыгэхэр зыщыпсэурэ хэгъэгухэм апэрэу игъэкIотыгъэу ащыхагъэунэфыкIыгъ. Адыгейм икълэ шъхьалэ игупчэу Лениным ыцIэ зыхьырым щыкIогъэ зэхэхэм щыуджыгъэх, лъэпкъ ордэхэр щыIугъэх. Адыгэ быракъыр зэхэхэм зэрэщыбыбэтэгъэм тырыгушуагъ.

МэфэкI зэхэхэм общественнэ движениеу «Адыгэ Хасэр» кIэшакIо фэхъугъагъ. Цыфмэ лъэшэу ягопагъ Адыгэ Республикэм культурэмкIэ и Министерствэрэ АР-м лъэпкъ IофхэмкIэ, IэкIыб къэралхэм ащыпсэурэ тилъэпкъэгъухэм адырIа зэпхыныгъэхэмкIэ ыкIи къэбар жъугъэм иамалхэмкIэ и Комитетрэ зэхэшэн IофыгъохэмкIэ IэпыIэгъу къызэрафэхъугъэхэр.

Адыгэ быракъым имэфэкI урысхэр, урымхэр, къэндзалхэр, ермэлхэр, абхъазхэр, дагыстанхэр, чэчэнхэр, бэлъкъархэр, нэмыкI лъэпкъхэр хэлэжыагъэх. Адыгэ быракъым и Мафэ илъэс къэс хагъэунэфыкIыным фэшI ар хэбзэ шапхэу щытын фае. Общественнэ движениехэр ащ зэрэхэлажъэхэрэр дэгъу, ау Iофым къэралыгъо екIоулакIэ фамышIы хъуштэп. АщкIэ гугъэпIэшIухэр щыIэхэшъ, мэфэкIыр нахь игъэкIотыгъэу 2011-рэ илъэсым хагъэунэфыкIыштэу тэгугъэ.



«Налмэсым» икълэшъуакIохэу Хъакъуй Анжелэрэ Хъут Ларисэрэ адыгэ шъуашэр лъэпкъым инамысэу алъытэ.

Зэлыпкъэгъухэр зэфицагъэх

ШIэныгъэлэжъ цIэрыIоу, тхакIоу Шъхьэлэхъо Абу зэ къысиIо-гъагъэр сшыгъушхэрэп. Адыгабзэм изэгъэшIэн, игъэфедэн тытегушыIэзэ, ар лъэшэу хэшэтыкIыгъ, лъэпкъ шIэжыыр Iофыгъо шъхьалэмэ зэрэщыщыр къыхигъэщыгъ.

— Адыгабзэм изэгъэшIэн бэрэ тытегушыIэ, ау тызэрэфаем фэдэу Iофхэр лыкIуатэхэрэп. Тыбзэ зымышIэрэ адыгэ ныбжыкIабэ хэгъэгъу зэфэшъхьафмэ ащэпсэу, — ыIуагъ Шъхьэлэхъо Абу. — Тэ, адыгэхэм, джырэ уахътэ анахъэу тызэфэзыщэрэмэ адыгэ быракъыр ащыщ...

Тыркуем, США-м, Израиль, Иорданием, Сирием, къош республикэхэмрэ краимрэ уащыIэу е Москва, Ленинград хэкум укIуагъэу адыгэ быракъыр IофшIапIэхэм ащыбыбатэу олъэгъу. Джырэблагъэ Щэрджэскъалэ тыщыIэу упчIэжыгъу тызыфэхъуштыр тымышIэу тыщытызэ, автомобиль кIоцIым адыгэ бы-

ракъыр щытлэгъугъ. Водителым тызыгъэгумэкIыр лъэпкъ Iофыгъохэм яхьылIэгъэ джэуапыр къытитыжыгъ.

Нысашхэм адыгэ быракъыр ащэбыбатэ. Налщык ифутбол командэ Урысыем изэнэкъокъу-



ТыныбжыкIэхэм адыгэ быракъыр агъэбыбатэ.

мэ ахэлажъэзэ Москва, Санкт-Петербург, нэмыкI къалэхэм ащешIэ зыхъукIэ, телевизорымкIэ тигуапэу теплъы. Футболыр зикIасэмэ адыгэ быракъыр стадионым шалэтыгъэу экраным итэ-лгъагъ.

СурэтышI-модельер цIэрыIоу СтIашъу Юрэ иIэшIагъэхэм адыгэ быракъыр, лъэпкъ шъуашэр ахэтэлъагъо.

Идэхагъэ уегъэгъушхо

Адыгэ шъуашэр дунаим щашIэ. Кавказым щыпсэурэ лъэпкъхэм тишъуашэ зыщалъагъ. Къэралыгъо ансамблэу Iэхэр апэу къызэрэпшIэжыхэрэр шъуашэу ащыгъыр ары. Къэзэкъхэу тишъольыр исхэми тишъуашэ ащытэлъагъо.

Дунэ фестивальхэу Москва, Шъачэ, нэмыкI къалэмэ ащыкIуагъэхэм сурэтышI-модельерхэу СтIашъу Юрэ, Мекерова Сусаннэ яIофшIагъэхэр къаща-

гъэлъэгъуагъэх, апэрэ чIыпIэхэр къыдахыгъэх. Фестивальхэр адыгэ шъуашэмкIэ къызэIуахыхэу, зэфашIыжыхэу бэрэ къызэрэхэкIырэм тырэгъушхо.

Тиансамблэ цIэрыIохэу «Ис-лъамыер», «Налмэсыр» дунэ зэнэкъокъу макIэп зыхэлэжыагъэхэр. Адыгэ шъуашэхэр ащыгъэу тиартистхэр пчэгум къызи-хэхэкIэ, гур къалэты, уагъэгъушхо. «Налмэсым» иартистхэу Хъакъуй Анжелэ, Хъут Ларисэ, Шагудж Батырай, Нэныжэ Ай-дэмыр ансамблэм къышIырэ къашъохэм ахэлажъэх. Ясэнэхат ахэр къызэрэтегушыIэхэр зызэфэпхысыжыкIэ, адыгэ шъуашэр ягунэсэу зэрэщытыр шIэхэу къэошIэ.

— СтIашъу Юрэ адыгэ шъуашэу ышIыхэрэмкIэ дунэ Iофыгъохэр къелэгъы, адыгэ лъэпкъыр шIукIэ цыфмэ арагъашIэ. Мамырныгъэм игъэпытэн, цэ-Iагъэ къытхэфэным иIофшIагъэхэр фэлажъэх, — къытиIуагъ мамырныгъэм и Лигэ ипащэу ЦуукI Налбий.

Общественнэ движениеу «Адыгэ Хасэм» ия XV-рэ зэфэс тыгъэгъазэм и 12-м Мыекъуапэ щыкIошт. Ащ къыщалэтышт

Зэхэзышагъэхэр:
Адыгэ Республикэм и Къэралыгъо Совет — Хасэр, иминистрэхэм я Кабинет

КъыдзыгъэкIырэр:
Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тилъэпкъэгъухэм адырIа зэпхыныгъэхэмкIэ ыкIи къэбар жъугъэм иамалхэмкIэ и Комитет
Адресыр: ур.Кре-стьянскэр, 236

Редактор шъхьалэр

ДЭРБЭ ТИМУР

Редакциер зылэщылэр:
385000,
къ. Мыекъуапэ,
ур. Первомайскэр, 197.

Телефонхэр:
приемнэр:
52-16-79,
редактор шъхьалэм иапэрэ гуадзэр:
52-49-44,
редактор гуадзэр-пшъэдэкIыжэ зы-хьырэ секретары:
52-16-77.

E-mail:
adygvoice@mail.ru

Зыщаушыхъаты-гъэр:

Урысые Федерацием хэутын IофхэмкIэ, телерадиокъэтын-хэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чIыпIэ гъэIоры-шIапIэ, зраушыхъа-тыгъэ номерыр **ПИ №10-3892**

Гъэзетым къыхиу-тыхэрэм мышъып-къагъэу къахафэ-хэрэмкIэ къэзыт-хыгъэхэм пшъэдэ-кIыжэ ахы. Къа-тхэхэрэмрэ гъэзе-тым щылажъэхэр-рэмрэ яеплгыкIэ зэтемыфэн ылъэ-кIышт. Гъэзет-еджэхэм къыт-фагъэхьырэ тхы-гъэхэр зэхэтфы-хэрэп ыкIи къэ-зытхыгъэхэм алэкIэдгъэхъа-жыыхэрэп.

Зыщыхаутырэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр

5251

Индексхэр

52161

52162

Зак. 3355

Хэутыным

узщыкIэтхэнэу щыт


уахътэр

Сыхъатыр 18.00

ЗыщыкIэтхэгъэхэ

уахътэр

Сыхъатыр 18.00



Адыгэ шъуашэу СтIашъу Юрэ ышIыхэрэр мамырныгъэм фэлажъэх.

ЕМТИЛЪ Нурбий.